

اس سوالنامے میں 19 سوالات اور 8 صفحے ہیں۔

Code No. **51/S/O/U**

ہیماں رول نمبر ہندسوں میں لکھئے۔

--	--	--	--	--	--	--	--	--	--	--

Set **A**

**URDU**

(اردو)

(206)

رول نمبر الفاظ میں لکھئے

امتحان کی تاریخ اور دن

نگراں امتحان کے دستخط 1

2

1. امیدوار اپنا رول نمبر سوالنامے کے پہلے صفحہ پر ضرور لکھئے۔

2. برائے کرم اپنے سوالنامے کی جانچ کر لیں کہ تمام صفحات اور سوالات کی اتنی ہی تعداد ہے جتنی کہ صفحہ کے اوپر درج ہے۔ اس بات کی بھی جانچ کر لیں کہ سوالات سیریز میں ہیں۔

3. طالب علم کو (A), (B), (C) اور (D) میں سے کوئی ایک جواب منتخب کرنا ہے اور الگ سے دئے گئے جواب نامے میں صحیح جواب لکھیں۔

4. معروضی سوالات کے ساتھ ساتھ سبھی سوالات کے جواب دیئے گئے وقت کے اندر دینے ہیں۔ معروضی سوالات کے لئے الگ سے وقت نہیں دیا جائے گا۔

5. سوالنامے میں مختص جگہ کے علاوہ کسی اور جگہ رول نمبر یا شناختی نشان لگانا امیدوار کی نااہلیت پر منتج ہوگا۔

6. اپنے سوالنامے پر سوالنامے کا کوڈ نمبر **51/S/O/U** لکھئے۔

Contd...]



# URDU

(اردو)

(206)

کل مارکس : 100

وقت : 3 گھنٹے

6

1. نیچے دیے گئے اشعار کی تشریح کیجیے۔ یہ شعر الگ الگ غزلوں سے لیے گئے ہیں۔ ہر شعر کے شاعر کا نام بھی لکھیے۔

بچھڑے لوگوں سے ملاقات کبھی پھر ہوگی  
دل میں امید تو کافی ہے یقین کچھ کم ہے

ایک عمر چاہیے کہ گوارا ہو نیشِ عشق  
رکھی ہے آج لذتِ زخمِ جگر کہاں

یا

نیچے دیے گئے نظم کے اشعار کی تشریح کیجیے۔ نظم اور شاعر کا نام بھی لکھیے۔

خون اپنا ہو کہ پرایا ہو نسلِ آدم کا خون ہے آخر  
جنگِ مشرق میں ہو کہ مغرب میں امنِ عالم کا خون ہے آخر  
ہم گھروں پر گریں کہ سرحد پر روحِ تعمیرِ زخمِ کھاتی ہے  
کھیت اپنے جلیں کہ اوروں کے زیتِ فاتوں سے تلملاتی ہے



ان کے علاوہ اخبار بینوں کی ایک اور جماعت ہے کہ جس سے ریل گاڑی میں سابقہ پڑتا ہے۔ ایک باتصویر رسائل ایک آدھ اخبار لیکر جوں ہی آپ ڈبے میں داخل ہوئے چاروں طرف سے صدائیں بلند ہوتی ہیں : یہاں پٹھنیے گا۔ یہاں آئیے گا۔ آپ سیٹ پر بیٹھتے ہیں اور آپ کے ہم سفروں نے باری باری اخبارات اور رسائل مانگنے شروع کر دیئے۔ حتیٰ کہ پانچ منٹ کے بعد آپ کو رہ گئے۔ اور سوچنے لگے ابھی تو اخبار کھولا بھی نہیں تھا۔ اگر یہی بات تھی تو اخبار خریدنے کی ضرورت ہی کیا تھی؟ اب جوں جوں نئے نئے آدمی اسٹیشنوں پر آتے جاتے ہیں آپ کے اخبار پر نئے نئے حملے شروع ہوتے رہتے ہیں۔ اگر صفحہ نمبر بارہ کھینچنا تانی میں آدھا آدھا ہو کر دو شریف آدمیوں کو محظوظ کر رہا ہے۔ تقریباً آپ کا تمام سفر اسی انتظار میں گزر جاتا ہے کہ اخبار ملے اور آپ بھی ایک آدھ خبر پڑھ لیں۔ اس اثنا میں اگر آپ کی آنکھ لگ گئی تو اخبار تک غائب ہو گیا۔

سوالات :

1. مندرجہ بالا پیرا گراف کس سبق سے لیا گیا ہے اور مصنف کا نام بھی لکھیے۔
2. اخبار خریدنے والا کیا سوچنے لگا تھا؟
3. مسافر کا سفر کس انتظار میں گزرتا ہے؟
4. لفظ ” اثنا“ کے کیا معنی ہیں؟

یا

اور اب میں اڑتالیس برس کے بعد لوٹ کے آیا ہوں۔ میرے بیٹے میرے ساتھ ہیں۔ میری بیوی مرچکی ہے۔ لیکن میرے بیٹوں کی بیویاں اور ان کے بچے میرے ساتھ ہیں۔ اور ہم لوگ سیر کرتے کرتے سمل جھیل کے کنارے آ نکلے ہیں۔ اور اپریل کا مہینہ ہے۔ سہ پہر سے شام ہو گئی ہے۔ اور میں دیر تک پل کے کنارے کھڑا بادام کے پیڑوں کی قطاریں دیکھتا جاتا ہوں۔ اور خنک ہوا میں سفید شگوفوں کے گچھے لہراتے جاتے ہیں۔ پگڈنڈی کی خاک پر سے کسی جانے پہچانے قدموں کی آواز سنائی دیتی ہے۔ ایک حسین دوشیزہ لڑکی ہاتھوں میں ایک چھوٹی سی پوٹلی دبائے پل پر بھاگتی ہوئی گزر جاتی ہے۔ اور میرا دل دھک سے رہ جاتا ہے۔

سوالات :

1. مندرجہ بالا پیرا گراف کس سبق سے لیا گیا ہے؟ اور مصنف کا نام لکھیے۔
2. مصنف کتنے برس بعد لوٹ کے آیا ہے؟
3. افسانہ نگار کہاں کھڑا تھا؟
4. لڑکی کے ہاتھوں میں کیا تھا؟



3. نظم کی تعریف لکھ کر کسی ایک نظم گو شاعر کا نام لکھیے۔  
4
- یا  
مثنوی کی تعریف لکھیے۔ آپ کی کتاب میں کس شاعر کی لکھی ہوئی مثنوی ہے؟ نام لکھئے۔
4. کہانی کے بارے میں آپ کیا جانتے ہیں؟ اپنے خیالات لکھیے۔ پنج تنز کی کہانی میں کتنے کردار ہیں؟  
4
- یا  
انشائیہ کی تعریف لکھیے اور آپ کی کتاب کے انشائیہ نگار کا نام لکھیے۔
5. مندرجہ ذیل میں سے کسی ایک عنوان پر مضمون لکھیے :  
10  
مہا بھارت۔ لال بہادر شاستری۔ موسم گرما۔ عید الضحیٰ۔ کرکٹ کا میچ
6. اپنی سہیلی کو خط لکھ کر بتائیں کہ آپ نے پنک میں کیسے تفریح حاصل کی اور کتنے مزے لئے۔  
8
- یا  
آپ کو اچانک ڈینگو ہو گیا ہے۔ تو اپنی چھٹی حاصل کرنے کے لیے اسکول میں درخواست لکھیے۔
7. کمپیوٹر کو اس صدی کا سب سے کارآمد مشین کیوں مانا جاتا ہے؟  
5
- یا  
ریڈیو ماس میڈیا کا ایک اہم ذریعہ کیوں ہے؟
8. جمیل مظہری کی شاعرانہ خوبیاں لکھیں۔  
4
- یا  
شاد عظیم آبادی کا نام جدید غزل کے بانوں میں کیوں لیا جاتا ہے؟
9. حالی نے عشق سے متعلق کیا کیا باتیں اپنی غزل میں کہی ہیں؟  
3
10. نظم ”بھارت ماتا“ میں دھانی آنچل والی سے شاعر کی کیا مراد ہے؟  
3
11. پروفیسر عتیق اللہ کے بارے میں ایک چھوٹا سا نوٹ لکھیے۔  
4
- یا  
کنہیا لال کپور کے بارے میں اپنے خیالات کا اظہار کیجئے۔



- 3 12. اخبار پڑھنے والے اپنے دوستوں کے ساتھ کیسی حرکتیں کرتے ہیں ؟
- 3 13. افسانے میں صالحہ عابد حسین نے عورتوں کے کن مسائل پر توجہ دلائی ہے ؟
- 3 14. سرسید نے قوم کے نوجوانوں کو کیا پیغام دیا ؟
- 3 15. ہکاری آواز کسے کہتے ہیں ؟
- 3 16. استعارہ کسے کہتے ہیں ؟
- 3 17. محسن نظم کسے کہتے ہیں ؟
- 3 18. نظم مزاکسے کہتے ہیں ؟
- 20 19. ذیل کے ایک سوال کے چار جواب دیے گئے ہیں۔ دُرست جواب چن کر اپنی کاپی میں لکھیے۔
1. شاعر نے محبوب کے لبوں کو کس چیز سے تشبیہ دی ہے ؟
- (A) گلاب کی پگھڑی سے (B) پھول سے  
(C) کسی نرم چیز سے (D) روئی کے گالے سے
2. نظم ’آرزو‘ میں ’ایسا سکون‘ جس پر ’تقریر بھی فدا ہو‘۔ اس مصرعہ میں کیا کہا گیا ہے ؟
- (A) خاموشی کی زبان بڑی ہی کارگراور پراثر ہوتی ہے  
(B) خاموشی تقریر کی طرح کام کرتی ہے  
(C) تقریر بہر حال خاموشی سے بہتر ہے  
(D) تقریر میں خاموشی کا اظہار ہوتا ہے
3. لذت جگر کہہ کر شاعر کی کیا مراد ہے ؟
- (A) جگر میں جو زخم ہے اسی میں مزہ آتا ہے  
(B) دوسروں کی بھلائی کے لیے قربانی دینے میں خوشی محسوس کرنا  
(C) وہ افراد جو دوسروں کی بھلائی سے محفوظ ہوتے ہیں  
(D) وہ افراد جو دوسروں کی بھلائی کو مصیبت سمجھتے ہیں۔



4. دلہن پاس آکر بھی واپس کیوں چلی گئی ؟
- (A) کیونکہ وہ انسان نہیں تھی (B) وہ آسمانوں پر رہتی تھی
- (C) بوڑھے نے قوم کی بھلائی کا کوئی کام نہیں کیا تھا (D) بوڑھے نے ثواب کی نیت سے نیک کام کئے تھے۔
5. حامد کے دوستوں نے اپنے اپنے کھلونے کیوں پیش کر دیے ؟
- (A) وہ حامد سے ڈر گئے تھے
- (B) کیوں کہ انھیں ڈر تھا کہ کھلونے نہ دینے پر ان کی پٹائی ہوگی
- (C) کیوں کہ وہ حامد کے چپے سے متاثر ہو گئے تھے
- (D) کیونکہ حامد نے انھیں روپے دیئے تھے
6. درباروں سے اردو کا رشتہ بڑا معنی خیز ہے۔ اردو نے درباروں سے نہیں، بلکہ خود درباروں نے اردو سے رشتہ پیدا کیا کیونکہ :
- (A) اردو اصلاً بازاروں، گلیوں، کوچوں، میلوں، ٹھیلوں اور صوفی سنتوں کی زبان تھی۔
- (B) اردو پہلے سے ہی درباروں میں بولی جاتی تھی۔
- (C) مغل بادشاہ اردو زبان کو اپنے ساتھ لیکر آئے تھے
- (D) اردو زبان کو آریہ قوم نے درباروں میں پہنچایا۔
7. ”وقت کا ٹٹے“ کا کیا مطلب ہے ؟
- (A) اطمینان کے ساتھ وقت گزارنا (B) پریشانی سے وقت گزارنا
- (C) وقت آگے نہ بڑھنا (D) کم وقت میں زیادہ کام انجام دینا
8. اردو کہاں کی زبان ہے ؟
- (A) اردو ایک ایرانی زبان ہے (B) اردو ایک ترکستانی زبان ہے
- (C) اردو ایک ہندوستانی زبان ہے (D) اردو ایک عربی زبان ہے
9. آدمی نامہ کے چوتھے بند میں شاعر کی حیرانی کی کیا وجہ ہے ؟
- (A) اسے کچھ نظر نہیں آتا (B) اسے سب کچھ سوانگ نظر آتا ہے
- (C) وہ بالکل ناواقف ہے (D) وہ ایک شاعر ہے



10. حال دل پھنسی آنے کی بات کس زمانے کی ترجمانی کرتی ہے ؟
- (A) ماضی (B) حال  
(C) مستقبل (D) کسی بھی کی نہیں
11. ”رواق بزم“ اس شعر میں کس روپ میں استعمال ہوا ہے ؟
- (A) استعارہ (B) تشبیہ  
(C) اضافت (D) کنایہ
12. ”رتی بھر بھی برا نہیں لگ رہا ہے“ کے کیا معنی ہیں ؟
- (A) ذرا بھی برا نہ لگنا (B) بہت برا لگنا  
(C) ذرا ذرا سا برا لگنا (D) بہت تھوڑا برا لگنا
13. آنٹی نے ذرا اُسے کس آنکھوں سے دیکھا ؟
- (A) ٹیڑھی (B) سیدھی  
(C) ترچھی (D) کھلی
14. رام سہائے مل نے کسی کو پناہ دینے سے بھاگ وتی کو کیوں روک دیا تھا ؟
- (A) رام سہائے مل انگریزوں کا وفادار تھا (B) وہ اپنے گھر میں کسی کو رکھنا نہیں چاہتا تھا  
(C) اسے پکڑ لے جانے کا خوف تھا (D) اسے بھاگ وتی پر بھروسہ نہ تھا
15. امام حسینؑ کی گردن اپنے خنجر سے کس نے کاٹی ؟
- (A) سنان بن انس (B) شمر  
(C) یزید (D) جعفر
16. 1770 میں کس ملک کے بادشاہ نے پریس کی ایجاد کی ؟
- (A) چین (B) جاپان  
(C) جرمنی (D) انگلستان



17. کمپیوٹر کے مختلف احکامات کو آسانی سے صادر کرنے میں کون کام آتا ہے ؟
- (A) لوح مادری (Mother Board) (B) طشت مقناطیسی (Floppy)  
(C) موش (Mouse) (D) ان پیج (In Page)
18. ہندوستانی ٹی وی کی تاریخ کا ایک اہم دن کسے تصور کیا جاتا ہے ؟
- (A) 15-اگست 1982 (B) 15-اگست 1983  
(C) 15-اگست 1984 (D) 15-اگست 1985
19. دہلی سے دوسرے چینل کا آغاز کب کیا گیا ہے ؟
- (A) ستمبر 1984 (B) ستمبر 1884  
(C) ستمبر 1784 (D) ستمبر 1684
20. کاغذ کی چھپائی کی شروعات کون سی صدی میں ہوئی ؟
- (A) دسویں صدی (B) نویں صدی  
(C) گیارھویں صدی (D) بارھویں صدی

- o O o -

